

جمعه خطبہ سی ترجمہ سی

چماک اولینک امام:
ضیاء الدین بن فخر الدین حوجاشفی.

ناشری: محی الدین حسنفی.



قزاندہ، شرف مطبعہ سی.

КАЗАНЬ.

Электро-типографія Ш а р а ф ъ

1908.

جمعه خطبہ سی ترجمہ سی

چماک اولینک، امام:
ضیاء الدین بن فخر الدین جو جاشفی.



قزاندہ، شرف مطبعہ سی.

КАЗАНЬ.

Электро-типографія Ш а р а ф ъ

1908.



بِسْمِ اللَّهِ الرَّحْمَنِ الرَّحِيمِ

جمعه خطبه سی .

الحمد لله، بارچه ماقتا ماقلق الله تعالى گه گنه در (الَّذِي زَيْنَ السَّمَاءِ
الدُّنْيَا) اول شوندى قدرتلى الله در كه، دنيا كو گنى زينتلدى (بزينة
الْكواكب الثابتة والسيار) برده يورمى و دائم يورى تورغان يولدزلر
ايلان. دائم يورگوچى يولدزلر: قوياش، آى، مريح، مشترى،
ذوخل، زهره، عطارد اسمنده چيدى يولدزدر. حق تعالى حضرتى
بو دنيانى شوشى چيدى يولدز يورشى بوينچه ترتيب قيلغان نظام
بوينچه تربيه له گوچيدر. عمر، اجل، قسمت، رزق، بلا، و محنت،
قش، جاي، ياز، كوز هر نه كه بنده لره دنيا حكى و نظامى بار
ايسه جناب الله بو يولدز ارنك سیر و حرکتلرى بوينچه قضا و تقدير

(وَاحَى الْأَرْضَ بِمِيَاهِ الْعَيْونِ وَالْأَجَارِ) پیرنی جانلاندردی اقفوچی
چیشمہ ویلغہ صولری ایلہ: یعنی کیبکان وقشک طوگوب
گویا اولگان پیرنی جایلکدہ چیشمہ ویلغہ صولری وپارلری ایلہ
صولاندروب تورلی ایگونلر، اولہنلر، آغاچلر، جیمشیلر، چاچکلر
ایلان تولدروب زیتلدی. آدم بالاسینک راحت وفائدہسی ایچون
پیردہ اوسدرمہگان ہیچ بر نرسہ قالدرمہدی.

(كُورَ النَّهَارِ عَلَى اللَّيْلِ وَكُورَ اللَّيْلِ عَلَى النَّهَارِ) کون ہم توننی
یاراتدی دنیا بتکانچہ کون ہم تون بربرسندن کیم بولاچق توگلدر
کوننی آدم بالالری دنیا و آخرت فائدہلری ایچون تورلی کسب
وحرکتلر قیلوب، توننی مشقتلرندن توقطاب راحت لیسون لر ایچون.

(خَالِقِ الْجَنَّةِ وَالنَّارِ) جنت و جهنمنی یاراتدی. (وَمَالِكِ الْعَبِيدِ
وَالْأَحْرَارِ) قل و آزاد بندہلرنک ہر قایوسینک پادشاہ و خواجہسیدر.
ہر کہ بندہسون شریعت حکملری ایلان بیوروب، یخشی ویمانلری
ایچون حساب قیلغوچیدر.

(الَّذِي وَعَدَ لِلْمُتَّقِينَ جَنَّاتٍ تَجْرِي مِنْ تَحْتِهَا الْأَنْهَارُ) خدادن
قورقوب تقوالق قیلوچیلرگہ جنات باقچہلری وسرایلری ایلہ حرمت
قیلونی وعدہ قیلدی اول شونندی باقچہلردرکہ، تورلی یلغہ وچیشمہ
صولری آغوب، تورلی جیمشیلر حاضر اولوب آدم بالاسنی عجب
روشده سییوندر گوچیدر.

(وَعَذَابِ الْمُنَافِقِينَ فِي الدَّرَكِ الْأَسْفَلِ مِنَ النَّارِ) منافق وفاسقلرنی
یاکہ، کافر و گناہلی آدملرنی جہنمک ایک توبہنگی قاتنہ عذاب
قیلمق ایلان قور قوتدی.

(وَأَشْهَدُ أَنْ لَا إِلَهَ إِلَّا اللَّهُ) گواہلق بیرہمن حقلق بلان قولسلق
 قیلنمش ذات یوقدر. مگر اللہ تعالیٰ گنہدر. (الْوَّاحِدُ الْقَهَّارُ) اول اللہ
 تعالیٰ بر گنہدر. شریکی یوقدر. نعمتلیرینہ شکرانہ قیلماغانلرنی قهر
 و عذاب قیلغوچیدر.

(وَأَشْهَدُ أَنْ مُحَمَّدًا عَبْدُهُ وَرَسُولُهُ الْمَخْتَارُ) دخیده گواہلق بیرہمن
 محمد علیہ السلام اللہ تعالیٰ نڭ بندہسیدر، حق دین گہ اوندر ایچون
 یبارلگان ایلچسی و پیغمبریدر، بارچہ آدم لرنڭ حرمتلیسیدر.

(صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ الْأَخْيَارِ) اللہ تعالیٰ رحمت
 قیلسون محمد علیہ السلام نڭ اوزینہ، خاتون بالالرینہ ہم حرمتلی
 بارچہ صحابہ لرینہ.

(خُصُوصًا عَلَى الْأَمَامِ الْهَمَامِ أَوَّلِ الصَّحَابَةِ وَأَفْضَلِهِمْ أَمِيرِ الْمُؤْمِنِينَ أَبِي
 بَكْرٍ الصِّدِّيقِ) خصوصاً اللہ نڭ رحمتی بولسون؛ دین امامی بارچہ
 صحابہ لرنڭ اولگسی ہم آرتغی، مؤمنلرنڭ پادشاهسی ابو بکر
 الصدیق حضرتلرینہ کہ، (صاحب رسول الله في الغار) اللہ نڭ رسولی
 محمد عہم نڭ غار چوقروندهغی یولداشیدر اول ابوبکر.

(وَعَلَى الْأَمَامِ الْهَمَامِ أَعْدَلِهِمْ أَمِيرِ الْمُؤْمِنِينَ عَمْرِو بْنِ الْفَارُوقِ قَاتِلِ الْكُفْرَةِ
 وَالْفَجَارِ) اوشنداق خدانڭ رحمتی بولسون؛ دین امامی، صحابہ لرنڭ
 ایڭ عادلی مؤمنلرنڭ پادشاهسی خدادن قورقغوچی لرنڭ امامی
 حضرتی عمر گہ کہ، حق بلان باطل آراسون آیرغوچی، کافر و منافقلرنی
 اولترگوچیدر اول حضرت عمر.

(وَعَلَى الْأَمَامِ الْهَمَامِ أَعْلَمَهُمْ أَمِيرِ الْمُؤْمِنِينَ عَثْمَانَ ذِي النُّورَيْنِ
مَعْدِنِ الْحَلَمِ وَالْوَقَارِ) اوشنداق خدانىڭ رحمتى بولسۇن؛ دىن امامى
صحابەلرنىڭ بىرى، حلىمى ويومشاق طبيعتلىسى، مۇمىنلارنىڭ پادىشاھىسى
حضرت عثمان گەدە. بىرى نورنىڭ (*) (ايىدەسى، حلىملىك، الوغ
وادبلىكنىڭ خزىنەسىدۇر. اول حضرت عثمان .

(وَعَلَى الْأَمَامِ الْهَمَامِ أَعْلَمَهُمْ أَمِيرِ الْمُؤْمِنِينَ عَلِيَّ الرَّضَى الْوَفَى بَابِ
مَدِينَةِ الْعُلُومِ وَالْأَسْرَارِ) اوشنداق خدانىڭ رحمتى بولسۇن؛ دىن
امامى، صحابەلرنىڭ بىرى، عالمى، مۇمىنلارنىڭ پادىشاھىسى حضرت
على گەدە؛ خدانىڭ رىئاسىتى، عەھدىلىرىنىڭ وعىدەلىرىنىڭ كامىل
وفى قىلغۇچى، علم شەرىئەتنىڭ، قران سىرايىنىڭ باشلىقى بولغان
كۈچىدۇر اول حضرت على .

(وَعَلَى الْأَمَامِينَ الْهَمَامِينَ الْكَامِلِينَ الْفَاضِلِينَ السَّعِيدِينَ الشَّرِيفِينَ
أَبِي مُحَمَّدٍ الْحَسَنِ وَأَبِي عَبْدِ اللَّهِ الْحُسَيْنِ) اوشنداق خدانىڭ رحمتى بولسۇن؛
محمد آتاسى حضرت حسن ايلان، عبد اللەنىڭ آتاسى حضرت
حسەن گەدە؛ بۇلار ھەر بىرىنىڭ كامىل، فضىلىتى بولغان
وھىرمتلىق دىن اماملىرىدۇر. حضرت على نىڭ بالالىرى اولوب رسول
اللەنىڭ خلىفەلىرىدۇر.

(وَعَلَى الْمَشْرِفِينَ بِرِئَعَةِ الْأَسَاسِ الْمُطَهَّرِينَ مِنَ الْقَدَمِ إِلَى الرَّأْسِ
أَوْشنداق خدانىڭ رحمتى بولسۇن؛ نىسلى و نىسبلىرىنىڭ الوغ ودرجەلى
بولولرى ايلان ھىرمتلى، آياقتىن آلوب باشقىە قىدەر گناھ وخطالىقلاردىن

(*) بىرى نوردىن مراد؛ رسولەزنىڭ رقىيە . امكلىتوم اسمىدە بىرى قىزىدۇر. حضرت

عثمان بۇ بىرى قىزىنە كىياو اولمشىدۇر. شۇنىڭ بىچىن بىرى نورنىڭ خواجهسىدۇر .

پاك بولغوجى (عميه الشرفين المعظمين المحترمين حمزة وعباس)
حضرت حمزه ايلان حضرت عباس گه؛ كه، آنلر پيغمبرمز عليه
السلام ناك آتاسى ايلان بر توغمه شريف و حرمتلو قردشلىدر.

(وَعَلَىٰ مَنْ تَابَعَهُمْ مِنَ النَّاسِ) يوقباريده ايتولگان صحابه‌لر
وامام لرنك جمله‌سینه ايبارگان مؤمن آدملرنكده جمله‌سینه خدا رحمت
قىلسون.

(وَعَلَىٰ فِرْقِ الْمُهَاجِرِينَ وَالْأَنْصَارِ) مهاجر وانصار مؤمنلرنكده
جمله‌سینه خدا رحمت قىلسون. مکه دن مدینه گه غربت چيگوب دين
محبتى ايلان كوچوجى صحابه‌لر مهاجر؛ مدینه شهرنده تورغوجى
اولوب، مدینه گه كيلگان مسلمانلر گه دين يولندا حرمت و خدمت
قىلغوجى پيغمبرمز گه ياردچى بولغان صحابه‌لر گه انصار ديبوب ايتوله‌در.

(وَالْتَابِعِينَ لَهُمْ مِنَ الْأَبْرَارِ الْأَخْيَارِ إِلَىٰ دَارِ الْقَرَارِ) مهاجر وانصارلر گه
ايباروب ايند گولك يولنده بولغوجى لر گه ده قيامت كونيده باروب
جيتكايجه خدا رحمت قىلسون. يعنى بو مهاجر وانصارلر گه، ايندگو
عمللرده ايباروب دين محبتى كورسه تكان آدملر كيرك قايسى وقت
وكيرك قايسى يللرده بولسه ده آنلرغه رحمت قىلسون.

(أَيُّهَا النَّاسُ! أَوْصِيكُمْ بِتَقْوَى اللَّهِ) اوشبو مجلسك حاضر بولغان
اي آدملر! بار چه گزغده وصيت قيله من؛ خدای تعالی دن قورقوب،
امرلرن توتماق ونهى لرندن طيبولماق ايلان. (أَنَّ اللَّهَ مَعَ الَّذِينَ اتَّقَوْا
وَالَّذِينَ هُمْ سُنُونَ) چونكه الله تعالى حضرتقى اوزندن قورقوجيلر،
وقورقوب عمل قىلغوجيلر ايلان دائم بر گهر هر وقت خدانك
ياردم و رحمتى بوزلر غه‌در.

(قَدْ جَاءَ فِي الْخَبْرِ مَنْ كَانَ يُطَلِّبُ صَاحِبًا فَاللَّهُ يَكْفِيهِ) أَشَانچلی ودرست

غبرلرده باردرکه، بر کیمسه اوزینه یولداش ویاردچی ایسته سه خدانی
اوزینه ایدهش ویولداش قیلسون چونکه خدا هر اشلری ایچونه
آگار جیته چکدر. أَشَانچلی یولداشدر.

(وَمَنْ كَانَ يُطَلِّبُ مَوْنًا فَالْقُرْآنُ يَكْفِيهِ) بر کیمسه اوزینه

تارقماس و زارقماس ایچون یولداش ایسته سه قران آگا جیته چکدر.
یعنی دائم قران اوقوسون قراننی یول باشچی توتوب قوشقانی ایله
عمل قیلسون. اگر بویله قیلسه قران آگار تمام یولداش
ویاردچی در باشقه لرغه هیچ بر احتیاج بو قدر.

(وَمَنْ كَانَ يُطَلِّبُ عِبْرَةً فَالْمَقَابِرُ يَكْفِيهِ) بر کیمسه عبرت له نیم

وعظ و نصیحت له نیم دیسه قبرلر آگا کامل عبرت و وعظدر.
یعنی قبرلر نی آتا و آنا هر که مؤمن لر نی زیارت قیلسون. بر
کون بو قبر خلقیده هر قایوسی دنیاده بار ایدی راحت طنچ عمرلر
اوتکار دیلر آخرنده بو قاره جیرگه کروب توفراق بولدیلر خدا
حضورنده اشلری نیچکدر. آه بو دنیاغه که بزنی ده بو قبرگه کرته چکدر
دییه اویلاسون و فکر له سون شاید رات فکری ایله حسابلاسه
کامل وعظ و نصیحت آلور باشقه چه وعظلر اوقورغه و طگلار غده
حاجت قالماس.

(وَأَنْ لَمْ يَكْفِ هَذِهِ فَالْمَوْتُ تَكْفِيهِ) اگر چه قبرلر نی زیارة قیلوغنه

جیته سه؛ بس اولمنی یاد ایتسون؛ البته آگارغه پیغشی وعظ ایچون
اولمنی یاد ایتو جیته چکدر. جان چغو بلان عزیز و حرمتلی صانانان
باش و تنار میت حسابلانوب اوله کسه کبی قاره پیرگه تیز نیز
کومله چکدر. بو ایسه هر آدم باشینه کیله چک بیک عبرتلی وقور قونچلی بر

حالدركه، مونی ایسکه توشرمك دنيا لذتلرينك هر قايسینی خراب
وهلاك قیلوچیدر. دنیانی تمام اونوتدر غوچیدر.

(مسکین ابن آدم فای مسکین) مسکین لرنك مسکینی آدم
بالاسیدرکه، (ثیابه کفن) آخرغی کیمی آنچق بر آرزانی بوز
کفندر (ومرکبه جنازة) آطلاناچق آطی جنازه در؛ دورت آغاچ
اوستونده قویولغان بر آغاچ قابغیدر (ومنزله لحد) توره چق ویاطاچق
اورنی ۲ آرشین قبر اچنده کی لحددر (وفرشه تتراب) یاطاچق
توشاگی بالچق وتوفراق در. یعنی ای بیچاره آدم هر نه قدر مین
من دیوب یورسا گده ونه قدر حلال وحرامنی تیکشرمی کسب
وحرکت قیلوب تورلی لافلر اورسا گده بالآخر بو دنیادن سیکا
نصیب آنچق بر کفنگ ایل ۲ آرشین قاره بیردر باشقه چه دنیانك
سیکا نصیبی وفائدهسی یوقدر.

(وولده یتیم) بالالری جهلهسی بر کون یتیم قالاچقدر (وماله
مقسوم) نیچه تورلی مشقتلر ایل، تابقان مالی وارثلر آراسنک قورشه
قورشه بولنگوچیدر (فعليه الحساب) شولایده بولسه بو مالنك
بارلق وبالی وحسابی میت آدمگه در هر قايسندن حساب ویرگوچیدر.
(حلالها حساب وحرامها عذاب وشبهتها عتاب) بو دنیا مالینك
حلالینه حساب، حرامینه عذاب، شبههلی بولغانینه خدانك قاتی شلتهسی
بولغوچیدر یعنی هیچ بر دولت ومال کسب وحرکت شول کوینچه گنه
قالاچق توگلدر بلکه هر قايسندن تیوشلی حقلری سؤال وحساب،
قیلنه چقدر. کور کام اجر=ویاخود قاتی عذاب قیلنه چقدر.

(فَاعْتَبِرُوا يَا أُولِيَ الْأَلْبَابِ) ^{۱۰۰} ايمىدى اى مسلمانلار آدم بالاسينىڭ
 آخرغى خالى بىر ايكان بس بو حالندن عبرة آلوڭز؛ زيرا عقللى
 وفكرلى آدملره بو سوزلرده بىك زور عبرةلر آلورلق اورونلر
 باردىر. شولاي بولسه فكرلى بولغانلرڭز عبرةلنوڭز! غفلت ونفس
 آرزولرندن چقوڭزلر!.

(اعوذ بالله من الشيطان الرجيم) ^{۱۰۰} خدانىڭ درگاهىدىن سورلىگان
 شيطاننىڭ وسوسه وشوملىغىدىن الله تعالى گە صغنامن كە حق تعالى
 اوزى صاقلاسون.

(الْمَالُ وَالْبَنُونَ زِينَةُ الْحَيَاةِ الدُّنْيَا) ^{۱۰۰} مال هم بالالر بو دنيا
 تركلىگىنىڭ زينتى وماتورلغىدىر مگرده آخرتكە باراچق بر فائدهلى
 دولت توڭلدىر.

(وَالْبَاقِيَاتُ الصَّالِحَاتُ خَيْرٌ عِنْدَ رَبِّكَ ثَوَابًا وَخَيْرٌ أَمْلًا) ^{۱۰۰} مگرده
 آخرتكە قالاچق دنياده قىلغان ايندگو عملدىر. دنيالقە قىلغان ايندگو
 عمل؛ خدا حضورنده ايندگو ثواب وقيامتده فائدهسون كورور
 ايچون آلدىن حاضرلاب قويغان خىرلى دولتدىر. شويله ايسه
 سلامتلىگكە نىفسىڭ ومالك ايله خىرلى ايندگو عمللرنى قىل! تاكه
 اجر وثوابنى كورورسن امّا مالكنى آه واه ايدوب جيوبده،
 اوزىڭ صرف قىلمى فقط وارثلرڭكە گنه قالدروب كىتمه عذاب ووبالنى
 كورورسن. بالالر تربيه ليم ديوب شريعت حقلرنى ضائع قىلمه؛
 زيرا جزاسنى اوزىڭ كورورسن. عندىڭ قبول بولماس. مگرده
 بالالرڭنى حلالدىن تربيه لب ايندگو خلق وفائدهلى علملر اوڭرەت!
 تاكه توفيقنده بولوب علملى قلب ايله ياشاسه، سىنىڭ ايچون الوغ
 دولت وبخت سعادتدىر. هر ايكى دنياده سىنىڭ ايچون ياردم قىلاچقىدىر.

(بَارِكْ اللهُ تَعَالَى لَنَا وَلَكُمْ فِي الْقُرْآنِ الْعَظِيمِ) اللهُ تَعَالَى بَزَلَرْنِي
 ھم سز لرنی الوغ قرآن اچنك بولغان سوزلر، وعظ نصيحتلر ايلان
 مبارك قيلسون.

(وَنَفَعْنَا وَايَاكُمْ بِالآيَاتِ وَالذِّكْرِ الْحَكِيمِ) اللهُ تَعَالَى بَزَلَرْنِي
 ھم سز لرنی قرآن اچنك بولغان آيتلری، عجب حکمتلی ونصيحتلی
 بولغان سوزلری ايلان فائده لندرسون. هر وقتده خدا نك كامل
 قدرتنی بلگرتگان علامتلرنی اويلا ب، اوشبو خيرلی مجلسك سويلنگان
 وعظلرنی سويلا ب فائده لندولرمنی جناب الله بار چه مزغه نصيب قيلسون.

(وَاسْتَغْفِرُوا اللهُ الْغَفَّارَ لِي وَلَكُمْ وَاسَاءُتِ جَمَاعَةِ الْمُسْلِمِينَ أَجْمَعِينَ)
 گناهلرنی يارلقاغوچی الله تَعَالَى دن تليمن: اوز منی، اوشبو مجلسده
 حاضر بولغان سز مسلمانلرنی هم بتون دنيا يوزنده بولغان مسلمانلرنی
 گناهندن يارلقاسه ايگان. هم سزده بارگزده، اوزگزنك، وعظ
 سويلا وچيگزنك وبار چه مسلمانلرنك يارلقانوونی خدا دن تلاكز!

(إِنَّهُ هُوَ الْغَفُورُ الرَّحِيمُ) چونكه الله تَعَالَى بيك يارلقاوچان
 ھم مسلمانلره بيك شفقت و مرحمت قيلوچاندر.

(الْجَوَادُ الْكَرِيمُ السَّمِيعُ الدَّعَاءُ) ھم اول الله تَعَالَى بيك جومارددر.
 كوركام صفات وفائدهلی خاصيتلرنك جملهسی آنده بارددر. بنك لرينك
 قيلغان دعا وتضرعلرنی بيك ايشتكوچيدر. سز لرنكده قيلغان دعا
 توبه وتضرعلرگزننی البته ايشدر، گناهلرگزه مغفرت، حاللرگزه
 مرحمت قيلور. خزينهسی الوغدر هر كه صوران حاجتلرگزننی بيرهدر!

ايکنچى خطبه.

بسم الله الرحمن الرحيم

(الحمد لله فحمده ونستعينه) بارچه حمد و ثنا الله تعالى گه در.

هر زمانده خداغه حمد ايتهمز. اشلر مزگه ياردم ايسيتيمز.

(ونستغفره ونؤمن به ونتوكل عليه) گناهلر مزدن يارلقانونى

ايسيتيمز، خداڭڭ هر بر حکم لرينه ايمان کيترهمز، هر بر اشمزده
خداغه توکل قيلهمز.

(ونعوذ بالله من شرور أنفسنا ومن سيئات أعمالنا) نفس لرمزڭڭ

شوملغندن، عدلر مزڭڭ ياوزلغندن هر زمان خداغه صغنامز.

(من يهديه الله فلا مضل له) براونى، الله توغرى يولغده کوندرسه.

آنى آزدرغوچى يوقدر.

(ومن يضلله فلا هادي له) اوشنداق براونى توغرى يولدن

يازدرسه آنى توغريلقغه کوندرگوچى يوقدر. شوڭڭار کوره هر

وقتده توفيق وهدايتنى خداڭڭڭن صورامق تيوشدر.

(واشهد ان لا اله الا الله وحده لا شريك له) واشهد ان محمدا

عبد ورسوله) (مونڭ معناسى برچى خطبهده سويلاندى)

(ان الله ومالائكته يصلون على النبي) الله وبارچه فرشتهلرى

پيغمبر مزگه صلوة ورحمت اوقيلر.

(يا ايها الذين آمنوا صلوا عليه وسلموا تسليما) ای مؤمنان

سزده پیغمبر مزگه صلوة و سلام او قوگز!

(اللهم صل على محمد وعلى آل محمد بعدد من صلى وصام) ای

الله رحمت قیل محمد عه م گه و آنک اهل بیتنه؛ نماز او قوغان و روزه
توتقان بندهلرنک صانچه، پیغمبرگه صلوات او قوچیلرنک حسابنچه.

(اللهم صل على محمد وعلى آل محمد بعدد من قعد وقام) ای

الله! رحمت قیل محمد عه م گه و آنک اهل بیتینه؛ اولتورغوچی و تورغوچی
بندهلرکنک صان و حسابنچه.

(صل وسلم عليه وعلى جميع الانبياء والمرسلين) ای الله! رحمت

وسلامت قیل محمد عه م گه هم بارچه پیغمبر و رسولارگه.

(وعلى ملائكتك المقربين) اوشنداق رحمت قیل اوزگگه

یقین فرشتهلرگه.

(وعلى اهل طاعتك اجمعين) وبارچه طاعت و عبادت اییهسی

بندهلرگگه رحمت قیل.

(من اهل السموات والارضين) ییرده هم کوکدهگی خلقلردر

اول عبادت اهلی بندهلرک. «یعنی هیچ برسون قالدرمى رحمت
قیل».

(وارحمنا و احشرونا معهم برحمتك يا ارحم الراحمين) ای الله

اول پیغمبرلرک، فرشتهلرک، عبادت اهلی بندهلرک ایله برگه بزگده
رحمت قیل. قیامت کوننده آنلر ایله برگه قوباروب آنلر ایله

مجلسدهش قیل؛ چونکه سین بیک رحمتلی سین. بو رحمتلرنی
بزگده مرحمت قیل.

(اللَّهُمَّ ارْحَمْ الْخُلَفَاءَ الرَّاشِدِينَ) ای اللہ! رحمت قیل پیغمبرک
محمد عہم ننگ خلیفہ لری اولوب، توغری یولغہ کوندرگوچی دین
امام لرینہ.

(وَالْأَمْرَاءَ الْمَاضِينَ الَّذِينَ قَضَوْا بِالْحَقِّ وَكَانُوا يَعْدَلُونَ) اوشنداق
حلق و توغریلق ایلان حکم قیلغان مسلمان، پادشاہلرینکدہ جملہ سینہ
رحمت قیل.

(اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ) ای اللہ! مؤمن ایرلرننگ
ومؤمنہ خاتونلرننگ گناہلرنی یارلقا.

(وَالْمُسْلِمِينَ وَالْمُسْلِمَاتِ) ہم مسلمان ایرلرننگ و مسلمہ خاتونلرننگ
گناہلرنی یارلقا.

(الْأَحْيَاءِ مِنْهُمْ وَالْأَمْوَاتِ) اول مسلمان و مسلمہ لرننگ ترک ہم
اولوک بولغانلرنی برسندہ قالدرمینچہ یارلقا.

(أَنَّكَ مُجِيبُ الدَّعَوَاتِ) چونکہ دعألرنی قبول ایتکوچی (ورافع

الدرجات) درجہ لرنی کوتارگوچی (وَمَنْزِلُ الْبَرَكَاتِ) برکاتنی ایندرگوچی

(وَقَاضِي الْحَاجَاتِ) حاجتلرنی اوتہ گوچی فقط سینگنہ سن؛ سیندن

باشقہ بو اشلرنی بولدررلق ہیچ بر الہ وذات یوقدر.

(برحمتک یا ارحم الراحمین) شوکار کورہ بزنگ قیلغان
دعألرنی اوزنگ رحمتک ایله قبول ایت.

(اللَّهُمَّ انصُرْ مَنْ نَصَرَ الدِّينَ) ای اللہ! اسلام دینینہ یاردم

قیلغانغہ، سیندہ یاردم ونصرت قیل.

(وَاخْذِلْ مَنْ خَذَلَ الدِّينَ) دیننی حور و مسخرہ قیلغانغہ - سیندہ

حور و مخسرہ قیل.

(عباد اللہ ! ان اللہ یامر بالعدل والاحسان وایتا ذی القربی) ای
 اللہ نیکو کاری ! خدا سزایاں بیورہدر : توغریلق ، فرض - واجب لرنی
 قیلحق ، قردشلا گز نیک حقن اوتہمک ایلان .
 عدلک = یاکہ توغریلق ؛ بودرکہ : ایمانده کامل اولوب ،
 خداغه قیلغان عبادتلا لرنی چن اخلاصدن قیلحق ، بندہلر آراسنده
 قیلغان حکملر سویلہگان سوزلر ، قیلغان اشلر هر قایوسی کامل
 انصاف و توغریلق ایلہ اولمقدر .

احسان ، بودرکہ : اوچ نرسہ ایلہ بولور ؛ فرض و واجب عمللرنی
 قیلغان وقتده ، گویہ حق تعالی حضرتنی کوز ایلہ کورگان کبی خدا
 حضورنده کامل قورقمق و توبہ نچیلک عشوع و حضور ایلہ عبادت قیلحق ۲ نچی
 سیگه ظلم قیلغانغه عفو قیلحق . ۳ نچی سیگه یاوزلق قیلغانغه یخشیلحق قیلحق ہم
 سیننی حاجتگنی بیرمینچہ محروم و نومید قیلغانغه حاجتن بیروب سویندرمکدر .
 قردشلاک حقنی ، بودرکہ : قردشلاک نیک محتاج بولوب صورانغان
 نرسہسننی بیرمک ، آورو بولسہ حالن بیلہک ، شادلغنی بولسہ برگہ
 شادلانہق ، قایغوسی بولسہ برگہ قایغرمق ، سفردن قایتسہ حالن
 صوری بارمق ، عید و مبارک کونلرده سلام بیروب مبارک لہک ،
 اهل بولسہلر صدقہ خیر بیرمک ، وقتی بلان آش و نعمت ایلانده
 هرمت قیلحق .

(وینہی عن الفحشا والمنکر والبغی) خدا سزایاں طیبہدر اوچ
 نرسہدن : برسی زنا و هرکہ قباحت سوز و اشلردر . ۲ نچسی
 شریعتده طیبولغان گناہ و کفر اشلردر . ۳ نچسی آدم لرگہ قهر جبر
 ظلم قیلحق درکہ خدا بو اشلردن بیک قاطی طیغوچیدر .

(یعظکم لعلکم تذکرون) ای آدمیلر ! حلال و حرامنی یخشی
 ویماننی ایرم آچق بلگرتوب ، حق تعالی سزایاں قرآن ایلہ وعظ

ونصیحت قیلہ در تا کم سزلر وعظلمسون ایچون؛ شولای بولسه
خدانک ایتکان وعظلمندن غافل ومجروم بولماگز!

(اذکر والله العلی الحی القیوم ینذکرکم) ای جماعت! بلند، ترک،
بند لبر اشنی دائم تدبیر قیلوب تروچی الله تعالی نی ذکر ویاد قیواوگز؛ الله
تعالی سزلرنیده ذکر ویاد قیاور.

(واشکروه ینزد لکم) بیرگان نیعمتلرینه شکرانه قیلوگز؛ دخیه
بیگربک آرتدورور.

(واستغفروه یغفر لکم) گناهلرگز دن یارلقانو ایستهگز؛
گناهلرگز نی یارلقار.

(ولذکر الله تبارک وتعالی اعلی واولی واعز واجل واعظم واهم
واتم واکبر) اعلی، بیک آرتق، اوچ آلوده بیک جیگگوچی، بیک
الوغ، بیک کیره کلی، بیک تمام، هم بیک اکبر بولغان الله تبارک وتعالی نی
البتہ ذکر ویاد قیلوگز؛ زیرا خدا نه قدر الوغ ایسه، آنی ذکر
ویاد قیلماقده شول قدر الوغ وثوابلی در. تمام

چماک آولنده امام ضیالالدین ابن ملا فخرالدین حوجاشف.

۱۹۰۸ سنه فیثوال ۱۵ نک.

